



# امام احمد رضا فقه تفسیر

مکتب فقهی امام رضا  
مکتب فقهی امام رضا



بِسْمِ اللّٰهِ الرَّحْمٰنِ الرَّحِیْمِ  
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ ؕ

اعلیٰ حضرت عظیم البرکت قدس سرہ ان ہستیوں میں سے ہیں جن کیلئے اللہ تعالیٰ نے فرمایا:

**اَقَمْنِیْ شَرْحَ اللّٰہِ صَدْرَہٗ لِاِسْلَامٍ فَہُوَ عَلٰی نُوْرٍ مِّنْ رَّہِہٖ**

یہ شرح صدر ہی تو تھا کہ قلیل عرصہ میں جملہ علوم و فنون سے فراغت پائی ورنہ عقل کب باور کر سکتی ہے کہ چودہ سال کی عمر میں جملہ علوم و فنون ازبر ہوں۔

ایں سعادت بزور بازو نیست تانہ تنقہ خدائے بخشندہ

(یہ سعادت بزور بازو نہیں ملتی جب تک کہ بخشے والا خداوند تعالیٰ نہ عطا کرے۔)

اور یہ علوم و فنون صرف ازبر نہ تھے بلکہ ہر فن پر مبسوط تصانیف موجود ہیں اور وہ بھی کسی سے مستعار نہیں بلکہ قلم رضوی کے اپنے آب دار موقی ہیں اور تحقیق کے ایسے بہتے ہوئے بحر ذخار کو دیکھ کر بڑے بڑے محققین انگشت بدنداں ہو جاتے ہیں۔ آپ کو قلم کا بادشاہ کہا جاتا ہے۔

تجربہ اور شواہد بتاتے ہیں کہ جس بندہ خدا کو جس فن کی مہارت نصیب ہو وہ دوسرے فن میں ہزاروں ٹھوکریں کھاتا ہے مثلاً امام بخاری قدس سرہ کو دیکھئے کہ دنیائے اسلام نے فن حدیث کا انہیں ایسا امام مانا ہے کہ جس کی نظیر نہیں ملتی لیکن فقہاء کے استنباط اور تاریخی حیثیت سے آپ کو وہ مرتبہ حاصل نہیں جو فن حدیث میں ہے لیکن اعلیٰ حضرت فاضل بریلوی قدس سرہ کی یہ خصوصیت ہے کہ فن کے ماہرین نے مانا ہے کہ آپ ہر فن میں مہارت تامہ رکھتے ہیں چنانچہ شاعروں نے آپ کو امام الشعراء سمجھا، فقہاء نے آپ کو وقت کا ابو حنیفہ مانا، محدثین نے امیر الحدیث وغیرہ وغیرہ اس لئے خود اعلیٰ حضرت قدس سرہ نے اپنے لئے فرمایا اور بجا فرمایا۔

ملک سخن کی شاہی تم کو رضا مسلم جس سمت آگئے ہو سئلے بشادیئے ہیں

اس وقت فقیر کا موضوع سخن فن تفسیر ہے واضح کروں گا کہ آپ اس فن کے بھی مسلم امام ہیں اگرچہ اعلیٰ حضرت قدس سرہ نے پورے قرآن پاک کی کوئی تفسیر نہیں لکھی لیکن حق یہ ہے کہ اگر آپ کی تصانیف کا بالاستیعاب مطالعہ کر کے تفسیری عبارات جمع کئے جائیں تو ایک مبسوط تفسیر معرض وجود میں آسکتی ہے چنانچہ فقیر اویسی غفرلہ نے اس کام کا آغاز کر رکھا ہے اللہ تعالیٰ اس کے اہتمام کی توفیق عطا فرمائے۔ (آمین)

## شرائط فن تفسیر

امام جلال الملتہ والدین حضرت علامہ سیوطی رحمۃ اللہ تعالیٰ علیہ نے اتفاق میں لکھا ہے کہ مفسر اس وقت تفسیر قرآن لکھنے اور بیان کرنے کا حق رکھتا ہے جب چودہ فنون کی مہارت حاصل کر لے۔ ورنہ وہ تفسیر نہیں تحریر قرآن کا مرتکب ہوگا۔

اس قاعدہ پر اعلیٰ حضرت فاضل بریلوی قدس سرہ نہ صرف ان چودہ فنون کے ماہر ہیں بلکہ پچاس فنون پر کامل دسترس رکھتے ہیں بلکہ بعض فنون پر آپ کی درجنوں تصانیف ہیں یہ علیحدہ بات ہے کہ آپ کو مستقل طور پر تفسیر لکھنے کا موقعہ نہیں ملا لیکن آپ کی تصانیف سے قرآنی احاث کی ایک ضخیم تفسیر تیار ہو سکتی ہے اور فقیر اویسی نے اس کے اکثر اجزاء کو جمع کیا ہوا ہے بنام "تفسیر امام احمد رضا" خدا کرے کوئی بندہ خدا اس کی اشاعت کیلئے کمر بستہ ہو جائے۔ (آمین)

علاوہ ازیں تفاسیر پر آپ کی عربی حواشی کے اسماء ملتے ہیں۔ مثلاً.....

۱..... الزلال الانقی من بحر سفینۃ اتقی

۲..... حاشیہ تفسیر بیضاوی شریف

۳..... حاشیہ عنایت القاضی شرح تفسیر بیضاوی

۴..... حاشیہ معالم التزیل

۵..... حاشیہ الاتقان فی علوم القرآن سیوطی

۶..... حاشیہ الدر المنثور (سیوطی)

۷..... حاشیہ تفسیر خازن

علاوہ ازیں بعض آیات اور سورتوں پر آپ کی متعدد تصانیف موضوع تفسیر پر ملتی ہیں جنہیں ملک العلماء علامہ ظفر الدین بہاری رحمۃ اللہ تعالیٰ علیہ نے جمع فرمایا ہے چند ایک کے اسماء درج ہیں:

۸..... انوار العلم فی معنی معیار واستجب لکم فارسی زبان میں ہے ۱۳۴۲ء تک غیر مطبوع تھی اس میں اعلیٰ حضرت قدس سرہ نے تحقیق فرمائی ہے کہ اجابت دعا کے کیا کیا معنی ہے۔ اثر ظاہر نہ ہونا دیکھ کر بے دل ہونا حماقت ہے۔

۹..... الصصام علی مشک فی آیۃ علوم الارحام اس میں اعلیٰ حضرت قدس سرہ نے پادریوں کا رد فرمایا ہے اردو زبان میں طبع شدہ موجود ہے۔

۱۰..... انباء الحی ان کتاب المصون تبیان لکل شئی عربی اردو زبان میں ہے اس میں اعلیٰ حضرت قدس سرہ نے ثابت فرمایا ہے کہ قرآن مجید اشیائے عالم کی ہر چیز کا مفصل بیان ہے۔

۱۱..... النسخة الفاتحة من مسلك سورة الفاتحة اردو زبان میں ہے اس میں اعلیٰ حضرت قدس سرہ نے سورۃ فاتحہ سے حضور اکرم صلی اللہ تعالیٰ علیہ وسلم کے فضائل کو ثابت فرمایا ہے۔

۱۲..... ناقل الراح فی فرق الريح والرياح فارسی زبان میں ہے۔

مذکورہ رسائل صرف تفسیر سے متعلق ہیں۔ بعض اوقات کسی مسئلہ کے متعلق استفسار پر آپ نے تفسیری نقطہ نگاہ سے حل فرمایا دراصل آپ کو عالم دنیا سے مختلف گوشوں سے آئے ہوئے فتاویٰ کے جوابات سے فرصت کم ملی ورنہ اگر اس طرف توجہ دیتے تو تفسیر کا ایک جز ہزاروں صفحات پر پھیلتا۔ صرف بسم اللہ شریف کی تقریر پر مختصر سے وقت میں آپ کا ایک طویل مضمون موجود ہے جو آپ نے عید میلاد النبی صلی اللہ تعالیٰ علیہ وسلم کے موقع پر بریلی شریف میں بیان فرمایا تھا جو سوانح اعلیٰ حضرت میں صفحہ ۹۸ سے شروع ہو کر صفحہ ۱۱۲ تک ختم ہوتا ہے۔ اسی طرح پھر دوسرا وعظ صفحہ ۱۱۲ سے شروع ہو کر صفحہ ۱۳۱ تک ختم ہوا یہ بھی تقریر کے رنگ میں ہوا جو تحریر کے میدان میں کوسوں دور سمجھا جاتا ہے لیکن اس کے باوجود اتنے صفحات کا مضمون بیان کر جانا کسی مرد میدان کا کام ہے اور وہ بھی مفسرانہ رنگ میں اور پھر تفسیر سورۃ الضحیٰ لکھی تو سینکڑوں صفحات پھیلا دیئے۔ جس کی ایک ایک سطر کئی تفاسیر کے مجموعہ کو دامن میں لئے ہوئے ہے۔

آپ کے علاوہ کورٹک ہوتا کہ ایسے بحر بے پایاں کے قلم سے جس طرح نقد اور حدیث اور دیگر فنون کے دریا بہائے گئے ہیں کچھ تفسیری نوٹ بھی آپ کی یادگار ہوں تو رہے قسمت اگرچہ اجمالی طور پر ہی سہی چنانچہ صدر الشریعہ حضرت مولانا حکیم امجد علی صاحب مصنف بہار شریعت قدس سرہ کو اللہ تعالیٰ اپنی خاص رحمتوں سے نوازے، انہوں نے اہلسنت پر احسان عظیم فرمایا کہ اعلیٰ حضرت قدس سرہ کی عدیم القریٰ کے باوجود قرآن مجید کا ترجمہ لکھوا ہی لیا چنانچہ سوانح نگار حضرات قرآن مجید کے ترجمے کے متعلق یوں لکھتے ہیں کہ صدر الشریعہ حضرت مولانا امجد علی رحمۃ اللہ تعالیٰ علیہ نے ترجمہ قرآن کی ضرورت پیش کرتے ہوئے اعلیٰ حضرت سے گزارش کی آپ نے وعدہ تو فرمایا لیکن دوسرے مشاغل دینیہ کثیرہ کے جہوم کے باعث تاخیر ہوتی رہی جب حضرت صدر الشریعت کی جانب سے اصرار بڑھا تو اعلیٰ حضرت نے فرمایا، چوں کہ ترجمہ کیلئے میرے پاس مستقل وقت نہیں ہے اس لئے آپ رات کو سونے کے وقت یادوں میں قبیلہ کے وقت آجایا کریں۔ چنانچہ حضرت صدر الشریعہ ایک دن قلم دوات لے کر حاضر ہو گئے اور یہ دینی کام بھی شروع ہو گیا۔ ترجمہ کا طریقہ یہ تھا کہ اعلیٰ حضرت زبانی طور پر ترجمہ آیت کریمہ کا فرماتے جاتے اور حضرت صدر الشریعت لکھتے جاتے لیکن یہ ترجمہ اس طرح پر نہیں تھا کہ آپ پہلے کتب تفسیر وحدیث وادلت کو ملاحظہ فرماتے اور آیات کو سوچتے پھر ترجمہ بیان فرماتے قرآن مجید کا فی البدیہہ ترجمہ زبانی طور پر اس طرح بولتے جاتے تھے جیسے کوئی پختہ یادداشت کا حافظ اپنی قوت حافظہ پر بغیر زور ڈالے قرآن شریف پڑھتا چلا جاتا ہے۔ علماء کرام جب دوسری تفاسیر سے

تقابل کرتے تو یہ دیکھ کر حیران رہ جاتے کہ اعلیٰ حضرت کا یہ برجستہ فی البدیہہ ترجمہ تفاسیر معتبرہ کے بالکل عین مطابق ہے الغرض اسی قلیل وقت میں ترجمہ کا کام ہوتا رہا پھر وہ مبارک ساعت بھی آئی کہ قرآن مجید کا ترجمہ ختم ہو گیا اور حضرت صدر الشریعت کی کوشش تبلیغ کی بدولت سنت کو **کنز الایمان** کی دولت عظمیٰ نصیب ہوئی۔ (تجزاہ اللہ تعالیٰ عفا و عن جمیع اہل السنۃ جزاء کثیرا و اجرا جزیلا)

حضرت محمد کچھو چھوی سید محمد صاحب رحمۃ اللہ تعالیٰ علیہ فرماتے ہیں کہ اعلیٰ حضرت کے علم قرآن کا اندازہ اس اردو ترجمہ سے کیجئے جو اکثر گھروں میں موجود ہے اور جس کو کوئی مثال سابق نہ عربی زبان میں ہے نہ فارسی میں ہے اور نہ اردو میں اور جس کا ایک ایک لفظ اپنے مقام پر ایسا ہے کہ دوسرا لفظ اس جگہ لایا نہیں جاسکتا جو یہ بظاہر ترجمہ ہے مگر درحقیقت وہ قرآن مجید کی تفسیر ہے اور اردو زبان میں روح قرآن ہے بلکہ فقیر ادیسی کا ذوق یوں گواہی دیتا ہے۔

ہست قرآن بزبان اردوی ایچوں مثنوی بزبان پہلوی

اس ترجمہ کی شرح میں حضرت صدر الافاضل، استاذ العلماء مولانا نعیم الدین علیہ الرحمۃ حاشیہ پر فرماتے ہیں کہ دوران شرح میں ایسا کئی بار ہو کہ اعلیٰ حضرت کے استعمال کردہ لفظ کے مقام استنباط کی تلاش میں دن پر دن گزرے اور رات پر رات کتنی رہی اور بالآخر ماخذ ملا تو ترجمہ کا لفظ اٹل ہی لکھا اعلیٰ حضرت خود حضرت شیخ سعدی رحمۃ اللہ تعالیٰ علیہ کے فارسی ترجمہ کو سراہا کرتے تھے۔ لیکن اگر حضرت شیخ سعدی رحمۃ اللہ تعالیٰ علیہ اردو زبان کے اس ترجمے کو پاتے تو فرما ہی دیتے کہ ترجمہ قرآن شنی دیگر است و علم القرآن شنی دیگر است

☆ علماء دیوبند نہ صرف حریف بلکہ وہ آپ کو ہر معاملہ میں ترجیحی نگاہ سے دیکھتے تھے لیکن وہ بھی اعتراف کئے بغیر نہ رہ سکے کہ واقعی اعلیٰ حضرت کا قرآن مجید کا ترجمہ بالکل صحیح اور درست ہے۔

اور آپ کے ترجمے کے مقابلہ میں موجودہ دور کے تمام اردو تراجم کو دیکھا جائے تو ان میں سینکڑوں غلطیاں ہیں اس لئے محققین نے اس کو دیکھ کر ذیل کی آراء قائم فرمائی ہیں۔

۱..... ترجمہ اعلیٰ حضرت تفاسیر معتبرہ قدیمہ کے مطابق ہے۔

۲..... اپنی تفویض کے مسلک اسلام کا عکس ہے۔

۳..... اصحاب تاویل کے مذہب سالم کا موید ہے۔

۴..... زبان کی روانی اور سلامت میں بے مثل ہے۔

۵..... عوامی لغات و بازاری زبان سے یکسر پاک ہے۔

۶.....قرآن پاک کے اصل منشاء مراد کو بتایا ہے۔

۷.....آیات ربانی کے انداز خطاب کو پہنچا ہے۔

۸.....قرآن کے مخصوص محاوروں کی نشاندہی کرتا ہے۔

۹.....قادر مطلق کی روئے عزت و جلال میں نقص و عیب کا دھبہ لگانے والوں کیلئے تیغ بران ہے۔

۱۰.....حضرات انبیاء علیہم السلام کی عظمت و حرمت کا محافظ و نگہبان ہے۔

۱۱.....عام مسلمین کیلئے با محاورہ اردو میں سادہ ترجمہ ہے۔

۱۲.....لیکن علماء کرام و مشائخ عظام کیلئے معرفت کا امنڈتا ہوا نمند رہے۔

بس اتنا ہی سمجھ لیجئے کہ قرآن حکیم قادر مطلق جل جلالہ کا مقدس کلام ہے اور کنز الایمان اس کا مہذب ترجمان ہے۔

فقیر نے جہاں بھی آپ کی تصانیف میں تحقیق مفسرانہ دیکھی تو رازی و غزالی رحمۃ اللہ تعالیٰ علیہما کے قلم سے آفرین و تحسین سنی اختصار کے پیش نظر چند ایک نظائر مشتمل نمونہ غرور ملاحظہ ہوں جو آپ کی تصنیف سے اخذ کئے گئے ہیں۔

### پیشانی کا داغ

سائل نے صرف اتنا استفسار کیا کہ بعض نمازیوں کو بکثرت نماز کے ناک یا پیشانی پر جو سیاہ داغ ہو جاتا ہے اس سے نمازی کو قبر و حشر میں خداوند کریم جل جلالہ کی پاک رحمت کا حصہ ملتا ہے یا نہیں اور زید کا کہنا یہ ہوتا ہے کہ جس شخص کے دل میں بغض کا سیاہ داغ ہوتا ہے اس کی شامت اس کی ناک یا پیشانی پر کالا داغ ہوتا ہے یہ قول زید کا باطل ہے یا نہیں اس کے جواب میں اعلیٰ حضرت قدس سرہ کے قلم کو جنبش آئی تو چھ صفحات مفسرانہ حیثیت سے لکھے اور ثابت فرمایا کہ اس نشانی کے متعلق چار قول ماثور ہیں اور ہر ایک کا حکم جدا جدا اور آیت **سِیْمَاهُمْ فِی وُجُوْهِہُمْ مِّنْ اَثْرِ السُّجُوْدِ** کا ایسا مفہوم ادا فرمایا کہ عقل و تکبر ردہ جاتی ہے اس کے ساتھ ساتھ ان اوبہام کا ازالہ فرمایا جو پیشانی کے داغ کو **سِیْمَاهُمْ فِی وُجُوْهِہُمْ مِّنْ اَثْرِ السُّجُوْدِ** میں سمجھتے ہیں۔ یہ مضمون سوانح احمد رضا میں چند صفحات پر پھیلا ہوا ہے جو نہایت قابل مطالعہ ہے اور تمام تحقیق تفاسیر معتبرہ کے حوالہ جات سے مزین ہے۔

## آیت میثاق

وَاِذَا خَذَ اللّٰهُ مِيثَاقَ النَّبِيِّينَ النِّع سے حضور اکرم صلی اللہ تعالیٰ علیہ وسلم کی فضیلت مطلقہ پر گھٹکوفرماتے ہوئے آخر میں تحریر فرمایا  
اقول ویا اللہ التوفیق پھر یہ بھی دیکھتا ہے کہ اس مضمون کو قرآن کریم نے کس قدر مہتمم بالشان ٹھہرایا اور طرح طرح سے  
موکد فرمایا:

اولاً..... انبیاء علیہم السلام معصومین ہیں زہار حکم الہی کے خلاف ان سے کوئی کام صادر نہیں ہوتا کہ رب تعالیٰ یہ طریق امر نہیں فرماتا  
کہ اگر وہ نبی تمہارے پاس آئے اس پر ایمان لانا اور اس کی مدد کرنا مگر اس پر اکتفاء نہ فرمایا بلکہ ان سے عہد و پیمان لیا یہ عہد  
عہد است بر حکم کا دوسرا پیمان تھا جیسے کلمہ طیبہ لا الہ الا اللہ کے ساتھ محمد رسول اللہ صلی اللہ تعالیٰ علیہ وسلم تاکہ ظاہر ہو کہ تمام ماسوائے اللہ پر  
پہلا فرض ربوبیت الہیہ کا اذعان ہے پھر اس کے برابر رسالت محمدیہ صلی اللہ علیہ وسلم پر ایمان (صلی اللہ علیہ وسلم ہدایت و شرف و تکمل و عظم)  
ثانیاً..... اس عہد کو لام قسم سے موکد فرمایا **لَتُؤْمِنُنَّ بِهِ** التسنیر نہ جس طرح نوابوں سے بیعت سلاطین لی جاتی ہے۔  
امام سبکی رحمۃ اللہ تعالیٰ علیہ فرماتے ہیں۔

مسئلہ..... بیعت اس آیت سے ماخوذ ہوئی ہے۔

ثالثاً..... نون تاکید

رابعاً..... وہ بھی ثقیدہ لاکر قتل تاکید اور دوبالا فرمایا۔

خامساً..... یہ کمال اہتمام ملاحظہ کیجئے کہ حضرات انبیاء علیہم السلام ابھی جواب نہ دینے پاکیں کہ خود ہی تقدیم فرما کر  
پوچھتے ہیں **اقدرتکم** کیا اس امر پر اقرار لاتے ہیں یعنی کمال و تعجل و تسجیل مقصود ہے۔

سادساً..... اس قدر پر بھی بس نہ فرمائی بلکہ ارشاد فرمایا **واخذتم علی ذالکم اھدی** خالی اقرار ہی نہیں بلکہ اس پر  
میرا بھاری ذمہ لو۔

سابعاً..... علیہ یا علیٰ هذا کی جگہ **علی ذالکم** فرمایا کہ بعد اشارت عظمت ہو۔

ثامناً..... اور ترقی ہوئی کہ **فاشهدوا** ایک دوسرے پر گواہ ہو جائے۔ حالانکہ معاذ اللہ اقرار کر کے مکر جانا ان پاک مقدس  
جنابوں سے معقول نہ تھا۔



تاسعاً..... کمال یہ ہے کہ صرف ان کی گواہی پر اکتفاء نہ ہوا بلکہ فرمایا **انا معکم من الشاہدین** میں خود بھی تمہارے ساتھ گواہوں میں ہوں۔

عاشر آ..... سب سے زیادہ نہایت کارسہ ہے کہ اس عظیم جلیل تاکیدوں کے بعد ہاں کہ انبیاء علیہم السلام کو عصمت عطا فرمائی یہ سخت شدید تہدید بھی فرمادی گئی کہ **فمن تولی بعد ذالک فاولئک ہم الفسقون** اب جو اس اقرار سے پھرے گا فاسق ٹھہرے گا اللہ اللہ یہ وہی اعتنائے تام و اہتمام تمام ہے جو باری تعالیٰ کو اپنی توحید کے بارے میں منظور ہوا کہ ملائکہ معصومین کے حق میں بیان فرماتا ہے **ومن یقل منهم انی الہ من دوتہ فذالک نجزیہ جہنم کذلک نجزی الظالمین** جو ان میں سے کہے گا کہ میں اللہ کے سوا معبود ہوں اس کو جہنم کی سزا دیں گے ہم ایسے ہی سزا دیتے ہیں تم گروں کو گویا اشارہ فرماتے ہیں جس طرح ہمیں ایمان کے جزا دل لا الہ الا اللہ کا اہتمام ہے یوں ہی جز و دم محمد رسول اللہ صلی اللہ تعالیٰ علیہ وسلم سے اعتنائے تام ہے کہ میں تمام جہانوں کا خدا کہ ملائکہ مقربین بھی میری بندگی سے سر نہیں پھیر سکتے اور میرا محبوب سارے عالم کا رسول و مقتدا کہ انبیاء و مرسلین بھی اس کی بیعت و خدمت کے محیط دائرہ میں داخل ہوئے اور اس سے قبل اس آیت کا تبصرہ کئی صفحات پر فرمایا تبصرہ کر کے پھر معتبر تفاسیر اور محققین علماء کرام کی تصانیف کے خلاصہ کو دریا در کوڑہ کی مثالی قائم فرمائی۔



## کلی علم غیب

اور یہ صرف اعلیٰ حضرت رحمۃ اللہ تعالیٰ علیہ کا حصہ تھا کہ جب اعدائے دین نے شان نبوت ولایت پر ہاتھ ڈالا تو اعلیٰ حضرت کا قلم ڈھال بنا اور مذہب مہذب اہل سنت کے جمیع مسائل کو قرآنی اصول کے مطابق ڈھالنے کی نہ صرف کوشش کی بلکہ حقیقت کو نصف النہار سے زیادہ آشکارا فرمایا چنانچہ علم غیب کئی اہل سنت اور مخالفین کے مابین نزاع کا ایک اہم مسئلہ ہے اعلیٰ حضرت قدس سرہ جب گویا ہوئے تو جلال الملت والدین سیوطی رحمۃ اللہ تعالیٰ علیہ کو بھی ساتھ لیا۔

چنانچہ اعلیٰ حضرت قدس سرہ نے علم غیب کئی کا دعویٰ یوں تحریر فرمایا: بے شک حضرت عزت و عظمت نے اپنے حبیب کریم صلی اللہ علیہ وسلم کو تمام اولین و آخرین کا علم عطا فرمایا مشرق تا مغرب عرش تا فرش سب انہیں دکھایا **ملکوت السموات والارض** کا شاہد بنایا روز ازل سے روز آخرت یعنی روز قیامت تک کے سب **ماکان وما یکون** انہیں بتائے اثنائے مذکورہ سے کوئی ذرہ حضور صلی اللہ تعالیٰ علیہ وسلم کے علم سے باہر نہ رہا۔ علم حبیب کریم علیہ افضل الصلوٰۃ التسلیم ان سب کو محیط ہوا نہ صرف اجمالاً بلکہ ہر صغیر و کبیر پر رطب و یابس جو پتہ گرتا ہے زمین کی اندھیریوں میں جو دانہ کہیں پڑا ہے سب کو جدا جدا تفصیلاً جان لیا الحمد للہ حمداً کثیراً بلکہ یہ جو کچھ بیان ہوا ہر گز ہر گز محمد رسول اللہ صلی اللہ تعالیٰ علیہ وسلم کا پورا علم نہیں صلی اللہ تعالیٰ علیہ وسلم و علیٰ آلہ و اصحابہ اجمعین و باریک و کرم و سلم بلکہ حضور اکرم صلی اللہ تعالیٰ علیہ وسلم کے علم سے ایک چھوٹا حصہ ہے ہنوز اعاطہ علم محمدی میں وہ ہزار و ہزار بے حد و بے کنا سمندر لہرا رہے ہیں جن کی حقیقت وہ جانیں یا ان کا عطا کرنے والا مالک و مولیٰ جل و علا (والحمد للہ العلیٰ الاعلیٰ) کتب حدیث و تصانیف علمائے قدیم و حدیث میں اس کے دلائل کا بہت ثانی و بیان وافی ہے اس کے بعد آپ علم غیب کے مسئلہ کو قرآنی آیات سے ثابت فرما کر آخر میں اصول قرآنی پر بحث فرماتے ہوئے تحریر فرماتے ہیں۔

## تبصر فی فن التفسیر کے نمونے

بالاستیعاب تو نہیں چند آیات کے نمونے تفسیری حیثیت سے فقیر یہاں عرض کرتا ہے۔

۱..... فتاویٰ افریقہ ۱۲ میں ہے سائل نے عبدالمصطفیٰ نام رکھنے کے متعلق سوال لکھا تو اعلیٰ حضرت قدس سرہ نے عبدالمصطفیٰ نام رکھنے کے جواز میں آیہ **وانکحوا الایمی منکم والصلحین من عبادکم** سے استدلال فرمایا اس کے بعد تفسیر القرآن بالحدیث کے قاعدہ پر آیات کی تفسیر اور اپنے موضوع کو احادیث مبارکہ کے چند حوالہ جات سے مزین فرمایا پھر اس کے بعد تفسیر القرآن بالقرآن جو تفسیر کا اعلیٰ درجہ ہے آیت مذکورہ کیلئے **یعبادی الذین اسرفوا** سے استشہاد فرمایا۔ آپ کے استدلال پر فخر الدین رازی کی تفسیر کبیر کو سامنے رکھتے تو یقین آئیگا کہ اعلیٰ حضرت قدس سرہ طرز استدلال میں امام رازی ہیں۔

۲..... اسی فتاویٰ افریقہ ۱۹ میں سائل نے سوال کیا کہ آپ نے اپنی بعض تصانیف میں اہل اسلام کو مخاطب فرمایا کیا آپ کا خدا تعالیٰ سے کوئی تعلق نہیں جب کہ آپ دوسروں کو تمہارا خدا کے الفاظ سے یاد کرتے ہیں۔ اعلیٰ حضرت قدس سرہ نے صرف اسی ایک چھوٹے سوال پر اختصار اُدس آیات اور دس احادیث سے جواب مرحمت فرمایا جو آپ کی قرآن دانی کا بین ثبوت ہے۔

۳..... اسی فتاویٰ افریقہ میں بد مذہب سے بیزاری کے متعلق درجنوں آیات سے استدلال کے بعد متعدد احادیث مبارکہ سے استشہاد فرمایا۔

۴..... اسی فتاویٰ افریقہ کے صفحہ ۱۳ پر آیہ وسیلہ کا بیان متصل مفسر فرمایا کہ جس میں وسیلہ کی تمام شتوں کی تفصیل پھر اس پر اسلاف صالحین کے ارشادات کی ترمیم کے بعد پیری مریدی کی تمام اقسام واضح فرمائیں جن میں بچے اور چھوٹے پیروں فقیروں کی پہچان آسان فرمادی جو اسلاف صالحین کی تصانیف میں یکجا کہیں اسی تحقیق کے ساتھ نہ ملے گی پھر کمال یہ ہے کہ صرف ایک جملہ کی تحقیق پر کتاب کے کئی صفحات پُر فرمائے امام فخر الدین رازی قدس سرہ کو ناقدین نے معاف نہ فرمایا کہا امام موصوف آیت کے مضمون کو اتنا طول دیتے ہیں کہ فن تفسیر کا رنگ نکھر جاتا ہے لیکن ہمارے امام ممدوح کا مضمون اتنا پر بہار ہے کہ جتنا طویل ہوتا گیا اتنا فن تفسیر آجا کر ہوتا چلا گیا ہے۔ اگر وہی ناقدین ہمارے امام ممدوح کے مضمون کو دیکھ لیتے تو قلم رضا کو چوم لیتے۔

۵..... اکثر مفسرین صرف ناقل ہوتے ہیں استنباط کرنے والے گفتی کے چند بلبلیں گے لیکن اعلیٰ حضرت قدس سرہ کو اللہ کی طرف سے تائید غیبی نصیب تھی کہ آیت کی تفسیر میں نقول معتبرہ کے ساتھ احادیث مبارکہ سے جب استنباط فرماتے تو دریا بہاویجے چنانچہ آیت **ان اشکر لی ولوالدیک** کی تفسیر میں **حقوق الاولاد علی الوالد** اسی حقوق گنائے جو سب کے سب آیت کی تفسیر سے متعلق اور احادیث مبارکہ سے مستنبط ہیں۔ صرف اسی مضمون پر ایک مستقل رسالہ **مشعلۃ الارشاد** تیار ہو گیا۔ اس کے علاوہ اور درجنوں بحثیں آیت کی تفسیر میں لائے جنہیں پڑھنے کے بعد تصدیق ہوتی ہے کہ اعلیٰ حضرت کا تحریفی فن التفسیر بے مثال ہے۔

۶..... اجمالی آیات کی تفسیر میں مفسرین کا ہمیشہ اختلاف چلا آرہا ہے لیکن مفسرین کی عادت رہی ہے کہ اپنے موقف کو دلائل سے ثابت کرتے وقت زیادہ سے زیادہ درجنوں دلائل قائم کئے لیکن اعلیٰ حضرت قدس سرہ کا طرزِ نزالہ ہے کہ جب اپنے موقف کی توضیح فرماتے ہیں تو سینکڑوں دلائل و براہین حوالہ قلم فرماتے ہیں چنانچہ تجلی الیقین کی تصنیف آپ کے شہسوار قلم ہونے کی جیتی جاگتی دلیل ہے کہ مفسرین نے جب آقائے کونین ماوائے فکلین رحمت کل ہادی سبل سید المرسلین صلی اللہ تعالیٰ علیہ وسلم کی افضلیات کا انکار کیا تو درجنوں آیات قرآنیہ مع حوالہ جات تفاسیر مستندہ اور درجنوں احادیث صحیحہ اور اقوال اور اسلاف صالحین کی تصنیفات سے استدلال فرمایا اس تصنیف پر اعلیٰ حضرت قدس سرہ کو یوں انعام نصیب ہوا کہ حبیب کبریا صلی اللہ تعالیٰ علیہ وسلم نے زیارت بشارت سے نوازا جس کا ذکر امام اہل سنت نے تجلی الیقین کے آخر میں خود بیان فرمایا ہے۔

۷..... صرف ایک آیت پر سینکڑوں صفحات پر کتاب لکھ دی جو پوری کتاب تفاسیر کے حوالہ جات کے علاوہ اپنے استنباطات کے ساتھ اصول تفسیر سے موضوع کو مضبوط و موثوق فرمایا مثلاً آیت **ممتحنہ** کی تفسیر **الحجۃ المومنہ** قابل مطالعہ کتاب ہے۔

۸..... مختلف مسائل پر تفاسیر کھینچنے بیٹھے تو تفاسیر کے حوالہ جات کے ڈھیر لگا دیئے چنانچہ **ما اهل لغير الله به** کی توثیق میں تفاسیر معتبرہ کے حوالہ جات لکھوائے حیات اعلیٰ میں ۳۶ تفاسیر کی عبارت لکھوائیں پھر بھی فرمایا ان کے علاوہ اور بھی ہیں۔

۹.....تفسیر میں قرآنی نکات بیان فرمائے تو خود مفسرین حیرت میں آگئے ملفوظ شریف حصہ چہارم میں فرمایا کہ ساتوں آسمان سات زمینیں دنیا ہیں اور ان سے وراء سدرۃ المنتہی ہے، عرش، کرسی و آراخرت۔ دارد نیا شہادت ہے اور و آراخرت غیب۔ غیب کی کنجیوں کو منافق اور شہادت کی کنجیوں کو مقالید کہتے ہیں۔ قرآن عظیم میں ارشاد ہوتا ہے **و عنده مفاتيح الغيب لا يعلمهما الا هو** اور دوسری جگہ ارشاد پاتا ہے **له مقاليد السموت والارض** منافق کا حرف اڈل میم

م اور آخری حرف حاح اور مقالید کا پہلا حرف م اور آخری حرف د مرکب کرنے سے نام اقدس ظاہر ہوتا ہے۔ یعنی (محمد ﷺ) اسی سے یا تو اس طرف اشارہ ہے کہ غیب و شہادت کی کنجیاں سب اسے دی گئی ہیں یعنی محمد رسول اللہ صلی اللہ تعالیٰ علیہ وسلم کو کوئی شے ان کے حکم سے باہر نہیں۔

دو جہاں کی بہتریاں نہیں کہ لہانی دل و جان نہیں

کہو کیا ہے وہ جو یہاں نہیں مگر اک نہیں کہ وہاں نہیں

یا اس طرف اشارہ ہو سکتا ہے کہ منافق و مقالید غیب و شہادت سے حجرہ خفا یا عدم میں مقفل تھی۔ منافق مقلاد جس سے ان کا قفل کھولا گیا اور میدان ظہور میں لایا گیا۔ وہ ذات۔۔۔ محمد رسول اللہ صلی اللہ تعالیٰ علیہ وسلم اگر یہ تشریف نہ لاتے تو سب اسی طرح مقفل حجرہ عدم یا خفا میں رہتے۔

وہ جو نہ تھے کچھ بھی نہ تھا وہ جو نہ ہوں تو کچھ نہ ہو

جان ہیں وہ جہاں کی جان ہے تو جہان ہے

۱۰..... اعلیٰ حضرت قدس سرہ کا تجر فی فن التفسیر سمجھئے یا کرامت کہ خلاف عادت قرآن کی آیات برجستہ مخالف کو جواب دیا چنانچہ ایک رافضی نے کہا کہ **انما من المجرمین منتقمون** کے عدد ۱۲۰۲ ہیں اور یہی عدد ابوبکر، عمر، عثمان کے ہیں (معاذ اللہ) اعلیٰ حضرت قدس سرہ یہ سن کر بے قرار ہو گئے فوراً بلاتا خیر برجستہ کئی صفحات جوابات بیان فرمائے وہ جوابات سنئے:-

(رافضی لعنہم اللہ تعالیٰ) کی بناء مذہب ایسے ہی ادہام بے سر و پا پر ہے۔

اولاً..... ہر آیت عذاب کے عدد اسماء اخیار سے مطابق کر سکتے ہیں اور ہر آیت ثواب کے اسماء کفار سے کہ اسماء میں وسعت وسیعہ ہے۔ رافضی نے آیت کو ادھر بھیرا کوئی نامی ادھر بھیرے گا اور (رافضی نامی) دونوں ملعون ہیں۔

امیر المؤمنین عثمان غنی رضی اللہ تعالیٰ عنہ کے نام پاک میں الف نہیں لکھا جاتا تو عدد بارہ سو ایک ہیں نہ کہ دو۔

(۱) ہاں رافضی..... بارہ سو دو (۱۲۰۲) عدد کا ہے کہ ابن سہاد رافضہ

## عبارت اعلیٰ حضرت قدس سرہ

اور اصول میں مبرہن ہو چکا کہ نکرہ چیز نفی میں مفید عموم ہے اور لفظ کل تو ایسا عام ہے کہ کبھی خاص ہو کر مستعمل ہی نہیں ہوتا اور عام افادہ اشتقاق میں قطعی ہے اور نصوص ہمیشہ ظاہر پر محمول رہیں گے بے دلیل شرعی تخصیص و تاویل کی اجازت نہیں ورنہ شریعت سے امان اٹھ جائے نہ حدیث آحاد اگرچہ کیسی اعلیٰ درجہ کی صحیح ہو عموم قرآن کی تخصیص تراخی نسخ ہے اور اخبار کا نسخ ناممکن اور تخصیص عقلی عام کو قطعیت سے نازل نہیں کرتی نہ اس کے اعتماد پر کسی ظنی سے تخصیص ہو سکے تو بحمد اللہ کیسے نص صریح قطعی سے رد ثن ہوا کہ ہمارے حضور صاحب قرآن صلی اللہ تعالیٰ علیہ وسلم کو اللہ عزوجل نے تمام موجودات جملہ **ماکان وما یکون الی** **یوم القيامة** جمع مندرجات لوح محفوظ کا علم دیا اور شرق و غرب سما و ارض عرض فرش میں کوئی ذرہ حضور صلی اللہ تعالیٰ علیہ وسلم سے باہر نہ رہا۔

جو کچھ اعلیٰ حضرت قدس نے اصول تفسیر کے طور پر اپنا مسلک واضح فرمایا وہی اصول امام سیوطی سنکڑوں سال پہلے بیان فرما گئے چنانچہ حضرت علامہ جلال الدین سیوطی رحمۃ اللہ تعالیٰ علیہ فرماتے ہیں :-

العالم يستغرق الصالح من غير حصرو صيغة كل مبتدأة وما والمعروف بال واسم الجنس المضاف والنكرة في سياق العفی ---- العام الباقي في عمومہ من خاص القرآن ما كان مخصصاً لعموم السنة وهو عزيز قال ابن الحصار انما يرجع في النسخ الى نقل صريح عن رسول الله صلى الله تعالى عليه وسلم وعن اصحابي يقول آية كذا نسخت كذا قال و حکم به عند وجود التعارض المقطوع به سع علم التاريخ يعرف التقدم والمتاخر قال ولا يعتمد في النسخ قول عوام المفسرين بل ولا اجتهد المجتهدین من غير نقل صحيح ولا معارضة بينة لان النسخ يتضمن دفع حکم و اثبات حکم تقرر في عهده صلى الله تعالى عليه وسلم والصعتمد فيه النقل والتاريخ دون الراي والاجتهاد قال وائناس في هذا بين طرفي نقیض فمن قائل لا يقبل في النسخ اخبار الاحاد العدول ومن ---- يكتفی فيه بقول مفسر او مجتهد والصواب خلاف قولهما --- اذا سيق العام للمدح والذم فهل هو باق علی عمومہ فيه مذاہب احدها نعم اذ لا صارف عنه ولا تنا في بين العموم و بين المدح والذم۔ الخ

(۲) ہاں رافضی..... بارہ سو و عدد ان کے ہیں: ایشیس، یزید، ابن زیاد، شیطان الطاق کلشی بابو یہ جی طوسی علی۔

(۳) ہاں رافضی..... اللہ عزوجل فرماتا ہے:

ان الذين فرقوا دينهم وكانوا شيعاً لست منهم في شيء

بے شک جنہوں نے اپنا دین کٹڑے کٹڑے کر دیا اور شیعہ ہو گئے اے نبی تمہیں ان سے کچھ علاقہ نہیں۔ (سورۃ الانعام، رکوع: ۳)  
اس آیت کریمہ کے عدد ۲۸۲۸ ہیں اور یہی عدد ہیں روافض اثناء عشریہ شیطانیہ اسماعیلیہ کے۔ اور اگر اپنی طرح سے اسماعیلیہ میں الف چاہتے تو یہی عدد ہیں روافض اثناء عشریہ نصیریہ و اسماعیلیہ کے۔

(۴) ہاں اور رافضی!..... اللہ تعالیٰ فرماتا ہے: **لهم اللعنة و لهم سوء الدار** ان کیلئے لعنت ہے اور ان کیلئے ہے برا گھر (سورۃ الرحمہ، رکوع: ۲) اس کے عدد ۶۴۴ ہیں اور یہی عدد ہیں شیطان الطاق طوسی علی کے۔

(۵) نہیں اور رافضی!..... بلکہ اللہ عزوجل فرماتا ہے: **اولئك هم الصديقون والشهداء عند ربهم لهم اجرهم** وہی اپنے رب کے ہاں صدیق اور شہید ہیں ان کیلئے ان کا ثواب ہے۔ (سورۃ الحجید، رکوع: ۳) اس کے اعداد ۱۴۴۵ ہیں اور یہی عدد ہیں ابو بکر، عمر، عثمان، علی سعید کے۔

(۶) نہیں اور رافضی!..... بلکہ اللہ تعالیٰ فرماتا ہے: **اولئك هم الصديقون والشهداء عند ربهم لهم اجرهم** وہی اپنے رب کے حضور صدیق و شہید ہیں ان کیلئے ان کا ثواب اور ان کا نور (سورۃ الحجید، رکوع: ۳) اس کے اعداد ۱۷۹۲ اور یہی عدد ہیں ابو بکر، عمر، عثمان، علی طلحہ زبیر سعید کے۔

(۷) نہیں اور رافضی!..... بلکہ اللہ عزوجل فرماتا ہے: **والذين امنوا بالله ورسله اولئك هم الصديقون والشهداء عند ربهم لهم اجرهم** جو لوگ ایمان لائے اللہ اور اس کے رسولوں پر وہی اپنے رب کے نزدیک صدیق و شہید ہیں ان کیلئے ان کا ثواب اور ان کا نور (سورۃ الحجید، رکوع: ۳) اور یہی عدد ہیں صدیق، فاروق، ذوالنورین، علی، طلحہ، زبیر، سعید، ابو عبیدہ، عبدالرحمن بن سوف کے۔

آخر میں فرمایا، الحمد للہ آیت کریمہ کا تمام کمال جملہ مدح بھی پورا ہو گیا اور حضرات عشرہ مبشرہ رضی اللہ تعالیٰ عنہم، جمین کے اسماء طیبہ بھی سب آگئے جس میں اصلاً تکلف و تصنع کو دخل نہیں۔ چند دنوں سے آنکھ دکھتی ہے۔ یہ تمام آیات عذاب و اسماء اشرار و آیات مدح و اسماء اخیار کے عدد محض خیال میں مطابق کئے جس میں صرف چند منٹ صرف ہوئے اگر لکھ کر اعداد جوڑے جائے تو مطابقتوں کی بہار نظر آتی مگر بھونے تعالیٰ اس قدر بھی کافی ہے۔ واللہ الحمد واللہ اعلم (فقیر احمد رضا قادری ٹٹلہ)

اس فتویٰ کو نقل کر کے مستفتی نے لکھا ہے شیعہ رافضی کا اثناء اللہ ولیہ نہیں بلکہ قیمر ہو گیا۔

اب مجال دم زون نہیں فقیر نے یہ کرامت اعلیٰ حضرت عظیم البرکت مجدد دین و ملت امام اہل سنت و جماعت و چشم خود ملاحظہ کی کہ چند لمحوں میں ان تمام آیات و اعداد کی مطابقت زبان فیض و الہام ترجمان سے فرمائی۔ یہ رات کا وقت تھا قریب نصف گزری چکی تھی۔ واللہ باللہ عدد و اختیار و اثر ار کے اسماء بلا سوچے اور بے تاکل کے فرمادیئے کہ فقیر سوا اس کے اور اندازہ نہیں کر سکتا کہ یہ اعلیٰ حضرت کی کرامت کا اظہار یہ ذریعہ القائے ربانی و الہام سبحانی تھا۔ (حیات اعلیٰ حضرت: ۱۳۹، ۱۵۰)

وقت کے پیش نظر یہ چند جملے پیش کئے گئے ہیں۔ ورنہ دفتر کے دفتر اس موضوع کیلئے بھر جائیں۔ انہی چند سطور کو مولیٰ عزوجل قبول فرمائے۔ (آمین)

فصلی اللہ تعالیٰ علی حبیبہ سیّد المرسلین و علی آلہ  
و أصحابہ اجمعین فاخرد عوانا ان الحمد للہ رب العالمین

۱۹ صفر ۱۴۰۳ھ بہاولپور، پاکستان

الفقیر القادری ابوالصالح محمد فیض احمد اویسی رضوی غفرلہ